



سوال

(229) لزوم امارت پر دلیل

جواب

السلام علیکم ورحمۃ اللہ وبرکاتہ

راقم السطور نے اپنے ایک مضمون میں حدیث عبداللہ بن عمر لا تکلم ثلاثہ نفر یہ یکنون بالرض فلا الامر مر وعلیم احد ہم (مسند احمد) سے وجوب نصب امیر و لزوم امارت پر استدلال کیا تھا۔ اس مضمون پر مولانا نے تعاقب کرتے ہوئے حدیث مذکورہ بر یہ یہ کلام کیا ہے کہ اس کی سند میں عبداللہ بن لیبیعہ واقع ہیں واروہ ضعیف ہیں۔ چنانچہ امام ترمذی نے ان کے بارے میں یہ لکھا ہے ہو ضعیف عن اہل الحدیث میں اس نے حسب ذیل جواب دیا ہے :

(1) کہ امام ترمذی نے کتاب العلل میں ان کے متعلق قدروری عنہ غیر واحد من الائمۃ لکھا ہے اور تذکرۃ الحفاظ میں بہت سے ائمہ کی توثیق موجود ہے۔ تقریب (ص: 186) میں یہ صدوق سے یاد لگئے ہیں۔ بس اس صورت میں ان کی توثیق و تعدیل موجود ہے۔ مولانا عبدالحئی لکھنوی مرحوم کے فیصلہ کی روشنی میں ان کی حدیث درجہ حسن سے نازل نہیں ہو سکتی۔ امام الکلام میں لکھا ہے۔ وقد عارضنا تعدیل جمع من ثقات الائمۃ فمدیثہ لا یخط عن درجہ الحسن

(2) دوسرے یہ امر کہ اجن لو گھنے ان کو ضعیف کہا ہے انہوں نے ان کی نسبت کوئی جرح مفسر نہیں بتائی ایسی جرح مبہم کا کوئی ایثر نہیں ہوگا۔ انا لجرح لایست اذا فرسبہ (مقدمہ ابن الصلاح)

(3) سوزمہ امر کہ اس حدیث کی تضعیف محدثین معتبرین میں سے کسی نے نہیں کہ۔ اس حدیث کو علامہ ابن تیمیہ نے مشقی میں صاحب نیل نے نیل میں نواب صدیق حسن صاحب مرحوم نے حج الکرامہ وغیرہ میں نقل کیا ہے ہے۔ اور وجوب امارت پر ہر سہ محدثین نے اسی حدیث کو سند ٹھرا ہے اور کسی نے کچھ کلام و جرح نہیں کی بس ایسی روایات میں جرح کرنے سے ہرج عظیم واقع ہوگا

مثال کے طور پر دیکھئے حدیث ابن لعیبہ سے پہلے حدیث جابر ہے جس میں محمد بن اسحاق واقع ہیں۔ امام مالک ان کو دجال کذاب کہتے ہیں امام بخاری وغیرہ اماما حدیث کہتے ہیں اور باوجود اس جرح و توثیق کے ہر دو اقوال کے حدیث جابر کو امام ترمذی نے صحیح قرار دیا ہے۔ محض جرح کو سامنے رکھ کر حدیث کو رد کرنا ہرج عظیم کا باعث ہے۔ بہر حال میں نے ابن لیبیعہ کے متعلق جوالات بالا کو لکھا ہے اگر صحیح ہو تو تصویب فرمائیے

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عبداللہ بن لیبیعہ کی توثیق اور ان کی روایت کردہ حدیث امارت کے قابل احتجاج ہونے کے متعلق آپ نے جتنے وجود لکھے ہیں میرے نزدیک سب مخدوش ہیں۔



(1) امام ترمذی کے لعل میں ابن ابی لیبیع اور ان جیسے دوسرے رواۃ کے متعلق قدروی عنہم غیر واحد من الائتہ لکھنے سے آپ نے یہ سمجھ لیا آئمہ ثقات کا کسی راوی سے حدیث روایت کرنا اس کے ثقہ ہونے کو مستلزم ہے۔ لیکن یہ خیال غلط ہے حافظ فتح الباری میں لکھتے ہیں: **روایۃ العدل لیست بمجرد ہا تو شفا قدروی الوضیۃ عن جابر الجعفی وثبت عنہ انہ قال: ما رأیت اکذب منہ آئمہ ثقات کے ضعفاء سے حدیث روایت کرنے کے وجہ شرح اللغوی مصر میں بغور اور امام ترمذی نے لعل میں جو وہ فائدے بیان کئے ہیں۔ پانچواں فائدہ: **وقدروی غیر واحد من الائتہ عن الضعفاء وینوللناس احوالہم سے شروع ہو کر واشد ما یكون ہذا الذلم یحفظ الاسناد فراد فی الاسناد ونقص أو غیر الاسناد اوجاء بما یتغیر فیہ المعنی پر ختم ہوا ہے اس کو پورا پڑھئے۔ ایسے رواۃ کے متعلق جو غلط یا سنی الحفظ ہوں یعنی حفظ میں کمزوری ہونے کا یقینا پر ان میں کلام کیا گیا ہو صحیح فیصلہ یہی ہے کہ تفرّد کے وقت ان کی روایت سے کسی چیز وجود یا حرمت پر احتجاج نہیں کیا جاسکتا۔ البتہ ان کی روایت بطور امانت و تقویت و اعتقاد و اعتبار کے ذکر کی جاسکتی ہے۔ افسوس ہے آپ نے ترمذی و کذلک من تکلم من اہل العلم فی مجالہ بن سعید، و عبداللہ بن لیبیع وغیرہما، انما تکلموا فہم من قبل حفظہم و کثرة خطہم وقدروی عنہم غیر واحد من الائتہ، فاذا تفرّد أحد من ہؤلاء الحدیث ولم یتابع علیہ لم یصح بہ****

میرے نزدیک بیہقی کا یہ قول بالکل صحیح ہے: **اجمع اصحاب الحدیث علی ضعف ابن لیبیع وترک الاحتجاج بما ینفرد بہ کذا فی التلخیص اور حافظ بیہقی کا ان کے بارے میں یہ فیصلہ حدیث حسن و خدوش ہے۔ و ہذا کما قال فی حدیث ابن عباس عند احمد 1/256 ان النبی صلی اللہ علیہ وسلم فی ثواب واحد رجلا من رجال الصحیح مع ان فی سندہ حسین بن عبداللہ بن سعید اللہ ویس ہو من رجال الصحیح ولا روی لہ واحد من صحابی الصحیحین بل ہو ضعیف بے شک ابن لیبیع کے متعلق تعدیل و توثیق کے اقوال موجود ہیں اور حافظ نے ان کو صدوق لکھا ہے لیکن ان کے بارے میں جرح مفسر موجود ہوتے ہوئے معدلین کے اقوال تعدیلیہ غیر مقبول ہوں گے۔ لان الجرح المفسر مقدم علی التعدیل وان کان المعدلون اکثر من الجارحین ولان من وثقہ بجلالہ و صدقہ و کلام الجارحین فیہ من قبل حفظہ فلا تحالف بین اقوال معدلیہ و جارحیہ مولوی عبدالحی صاحب کا یہ فیصلہ ابن لیبیع کے متعلق نہیں ہے بلکہ محمد بن اسحاق کے بارے میں ہے اور بالکل صحیح فیصلہ ہے۔ امام الکلام ص تک بغور پڑھئے۔ آپ ان کے ایک خاص راوی سے متعلق فیصلہ کو ہر مختلف فیہ راوی پر چسپاں کرنا چاہتے ہیں جو کسی طرح درست نہیں ہے۔ پھر آپ نے صاحب الکلام کا کلام کاٹ جھانٹ کر نقل کیا ہے اور اسے سمجھنے کی بھی کوشش نہیں کی۔**

(2) تعجب ہے کہ آپ ابن لیبیع پر جرح کرنے والے محدثین کی جرح کو غیر مفسر مبین السبب قرار دے رہے ہیں حالانکہ تقریب تہذیب طبقات الدلسین میں ان الاعتدال میں جرح کے اسباب مذکور ہیں۔

(1) سہد لیس عن الضعفاء۔

(2) اختلاط فی آخر العمر بعد احتراق۔

(3) کثرة مناکیر بسبب تسائل و کثرة خطا۔ کیا یہ جرحیں مبہم ہیں اور ان کا کوئی صحیح ممل ہے؟ ہاں اگر کسی حدیث کے متعلق یہ تحقیق ہو جائے کہ بل احتراق کتب و قبیل و تملیط کے تلمیذ نے وہ حدیث ان سے لی ہے اور ساتھ ہی ابن لیبیع نے اس میں ابن شیح سے سماع کی تصریح کر دی ہے تو ان یکبہ حدیث قابل احتجاج ہوگی ورنہ نہیں۔ آپ کی بیش کردہ وہ امارت والی حدیث میں اگرچہ ابن لیبیع نے اپنے شیخ سے سماع کی تصریح کر دی لیکن یہ نہیں معلوم ہے کہ ان کی تلمیذ نے اس حدیث کو ان کے اختلاط سے پہلے لیا ہے یا بعد میں اس لیے انی یہ روایت حجت اور دلیل نہیں ہوگی صرف تقویت و اعتقاد و اعتبار کے لیے اسے پیش کیا جاسکتا ہے۔ امام احمد فرماتے ہیں: **ما حدیث ابن لیبیع صحیحہ وانی لا کتب کثیرا مما اکتب اعتبر بہ و ہو یقتوی بعضہ ببعض تہذیب تقی الدین ابن تیمیہ لکھتے ہیں: قال احمد اکتب حدیث الرجل للاعتبار بہ مثل ابن لیبیع**

(3) مجد الدین ابن تیمیہ شوکانی نواب یوفالی کا اس حدیث کو ابنی کتب میں ذکر کر دینا اور اس سے وجوب تامیر پر استدلال کرنا اور اس پر کلام کرنے سے سکوت اختیار کرنا حدیث مذکور کی صحت کی دلیل نہیں ہو سکتا ان کا سکوت ابوداؤد اور منذری کے سکوت کی طرح نہیں ہے۔

اور ظاہر ہے کہ مجد الدین ابن تیمیہ کا اصل استدلال و احتجاج حضرت ابوسعید ابو ہریرہ کی احادیث سے ہے۔ جن پر کلام کرنے سے ابوداؤد اور منذری نے سکوت اختیار کیا ہے اور حضرت عبداللہ بن عمرو کی حدیث مجوح عنہ کو تقویت و تائید کے لیے ذکر کیا ہے اور ہمارے نزدیک تو امام اور حافظ ابن حجر کا سکوت ہی ہمیشہ کسی حدیث کے حسن یا صحیح



ہونے دلیل نہیں ہے اور کی معتبر محدث سے حدیث مجھت عنہ کی تضعیف مستقول نہ ہونا حدیث کے غیر ضعیف یعنی: صحیح یا حسن لذاتہ ہونے کو مستلزم نہیں ممکن ہے اس کے شواہد کی زجر سے اس پر کلام کرنے کی ضرورت نہ محسوس کی ہو۔ و نیز تصحیح و تحسین و تضعیف کا دروازہ بند نہیں ہوا ہے۔ محمد بن اسحاق کے بارے میں اصل ان کی توثیق و تعدیل ہے اور چونکہ انہوں نے حضرت جابر کی حدیث: **نہی النبی صلی اللہ علیہ وسلم ان نستقبل القبلة بول**: کی سند میں تحدیث کی تصریح کر دی ہے اس لیے تدلیس کا احتمال نہیں رہا اور ان کی یہ روایت حسن لذاتہ یا صحیح لغیرہ ہوئی ہے۔

امام ترمذی کے قول: حدیث جابر عن النبی صلی اللہ علیہ وسلم اصح من حدیث ابن لہیعہ کا یہ مطلب ہے کہ اس حدیث کا مسند جابر سے ہونا یعنی: سلسلہ سند کا نہیں پر ختم و مفتی ہو جانا صحیح ہے اور حدیث ابن لہیعہ یعنی حدیث کا مسند ابوقتاہ سے ہونا غلط ہے۔ اصل اسم تفصیل کے معنی میں نہیں ہے۔

آپ ترمذی کے کلام حدیث فلاں عن فلاں اصح و احسن من حدیث فلاں کا معنی مقدمہ تحفۃ الاحوذی میں پڑھیے کبھی صیغہ تفصیل اپنی معنی میں ہوتا ہے اور کبھی اس میں تفصیل کا معنی ملحوظ نہیں ہوتا و نیز کبھی ہر دو حدیث ضعیف ہوتی ہے لیکن ایک قلیل الضعف اور دوسری کثیر الضعف۔ ایسے موقع پر اصح یا احسن کا لفظ بول کر یہ معنی مراد لیتے ہیں **بذا اقل ضعفا ہذا و ارجح منہ لان کلہما صحیح و احسن و الاول منہما اصح و احسن** و قہ مجروح راوی اور ضعیف روایت میں جرح کرنے اور اس کو ضعیف بتانے میں کوئی حرج نہیں نہ حقیر نہ عظیم بلکہ یہ تو ایک دینی کام ہے۔ ان وجوہ کی بنا پر ابن لہیعہ کے متعلق آپ کے جوابات میرے نزدیک صحیح نہیں ہیں۔ رہ گیا نفس مسئلہ و جوہ نصب امیر تو یہاں اس پر کلام کرنا مقصود نہیں ہے اور نہ اس وقت اس کا موقع ہے۔

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2 - کتاب الإمارة

صفحہ نمبر 433

محدث فتویٰ